



ද්‍රේශික
09

තෙවන වාර පරීක්ෂණය - 2023

විෂයය :- සිංහල භාෂාව හා සාහිත්‍යය-I,II

පාසාල් ගමි :

අනුලක්ෂ්මි අංකය :

කාලය : පැය 2යි.

1 කොටස

- සියලුම ප්‍රශ්නවලට පිළිතුරු සපයන්න.
 - අංක 01 සිට 20 තෙක් ප්‍රශ්නවලට නිවැරදි පිළිතුර තෝරා යටින් ඉරක් අඳින්න.
01. අන් අයගේ වැඩ කටයුතුවලට අකුල් හෙලීම් ඇතැමුන්ගේ සිරිතකි.

1. එකට එක කිරීම	2. බාධා කිරීම	3. කැලෑ එළි කිරීම	4. අනුබල දීම
-----------------	---------------	-------------------	--------------
 02. ගෙදරින් ලිපියක් ලැබෙන තුරු ඇඟිලි ගැනීම මාධවගේ සිරිතය.

1. ඇඟිලිවලින් ඔබා බැලීම	2. අතේ ඇඟිලි ගනුන් කිරීම
3. නොඉවසිල්ලෙන් බලා සිටීම	4. ඉවසීමෙන් බලා සිටීම
 03. අකාරාදි පිළිවෙළ අනුව නිවැරදිව පෙළ ගැස් වූ ජේළිය තෝරන්න.

1. අමාවතුර, පූජාවලිය, සද්ධර්මරත්නාවලිය, බුත්සරණ.	2. ප්‍රබුද්ධ, බෝසිම, ව්‍යංගා, නොමියෙමි
3. අඹ යාළුවෝ, ශිෂ්‍යත්වය, තුංමං හන්දිය, මනෝමන්දිර	4. කඳා වළලු, මනමේ, මහාසාර, සිංහබාහු
 04. නිවැරදි අක්ෂර වින්‍යාසය සහිත පද ජේළිය තෝරන්න.

1. කණිෂ්ඨ, නිර්වාන, ලේකම්, මර්දනය	2. කැලණි. පිළියෙල, විශිෂ්ට, පරිගණකය
3. නිශ්පාදන, සමස්ත, පිලිතුරු, ලේකන	4. දුශ්කර, ශිෂ්ඨාචාරය, ප්‍රාශ්වාස, විග
 05. මුර්ධජ අක්ෂරයක් ඇතුළත් නොවන වචනය වන්නේ,

1. ආරුඪ	2. සංඛ්‍යාව	3. පණිවිඩය	4. පියය
---------	-------------	------------	---------
 06. “රන්” යන පදයට සමානාර්ථ පදය වන්නේ,

1. කසුන්	2. තරිඳු	3. සින්ධු	4. පසිඳු
----------	----------	-----------	----------
 07. විරුද්ධාර්ථ පද යෙදී ඇති වරණය තෝරන්න.

1. යෝග - වියෝග	2. සිසි - සොමි	3. පිසිඳු - පරසිඳු	4. ආනන්දය - අමන්දානන්දය
----------------	----------------	--------------------	-------------------------
 08. උක්ත පද දෙකක් හා අනුක්ත පදයක් යෙදී ඇති පිළිතුර තෝරන්න.

1. ගුරුවරයෙක්, ළමයි, රිනිහු	2. මා, නොප, ඔවුහු
3. අපි, මිනිසෙක්, ඔවුන්	4. දැරියන්, මවක්, මිනිසුන්

- පහත සඳහන් පද්‍ය පාඨවල හිස්තැන් පිරවීමට සුදුසු නිපාත පද තෝරන්න.

09. “කිම මැණියනි ඔබ මේ පවසන වදනා...”

1. තෙක් 2. ද 3. සේ 4. ගෙන්

10. නිරිඳුගේ රැකවලෙහි නියුත්තෝ

1. නිති 2. හෝ 3. ද 4. මිස

11. ප්‍රයෝජ්‍ය ක්‍රියා පදයක් යෙදී ඇති වරණය තෝරන්න.

1. නැන්දා ඇදුම් මසා හැඩ බැලුවාය. 2. ගුරුවරු ළමයින් ලවා අකුරු ලියවති.
3. අහස ගොරවද්දී තාත්තා ගෙදර ආවේය. 4. පඩිවරු අගනා පොතපත ලියති.

12. “වළඳින අදහසින් මෙන් සුරගහ අහන

තලබල සසල දළ රළ පෙළ නුබ නැගෙන ”. ”ඉරි ඇදී පදයේ කාව්‍යාලංකාරය වන්නේ,

1. රූපකාලංකාරය 2. උපමාලංකාරය 3. අනුප්‍රාසය 4. එළිසමය

13. සුර්ව ක්‍රියා පද දෙකක් එකතු වීමෙන් සැකසුණු යුගල පද ඇතුළත් පිළිතුර වන්නේ,

1. ගේ දොර, එහෙ මෙහෙ, නඩු හඹ 2. කවා පොවා, කා බී, කර කියා
3. දුවන පනින, නැටිලි ගැයිලි, අබල දුබල 4. එහෙ මෙහෙ, කන බොන, හරකා බාන

- පහත දක්වා ඇති වාක්‍යවල හිස්තැනට සුදුසු පදය තෝරන්න.

14. පන්තියෙන් නැඟී සිටියේය.

1. අයෙක් 2. ඇතැමෙකු 3. එක් අයෙක් 4. එක් අයෙකු

15. සියොත් කැල අහසේ

1. පියාඹයි. 2. පියාඹති. 3. පියාඹුවාය. 4. පියාඹුවේය.

16. නිවැරදි වාක්‍ය තෝරන්න.

1. ළමයි විසින් මිතුරෝ ඇසුරු කරනු ලබයි. 2. ළමයා විසින් මිතුරන් ඇසුරු කරනු ලබති.
3. ළමයින් විසින් මිතුරෝ ඇසුරු කරනු ලබති. 4. ළමයින් මිතුරෝ ඇසුරු කරනු ලබති.

17. “දැසේ නිල් පැහැය දැවී සෙමෙන් තුරන් විය” යන යෙදුමේ නාම විශේෂණ පදය වන්නේ,

1. දැස 2. සෙමෙන් 3. පැහැය 4. නිල්

18. නිවැරදිව පද බෙදා ලියා ඇති වාක්‍ය තෝරන්න.

1. ඔහු ත් මම ත් තරගයට සහභාගි වෙමු.
2. නිරතුරුව කුසල් රැස් කරමු.
3. බල ව අනුරාපුර හා පොළොන්නරු වැව් සයුරු වල අපුරුව!
4. කර ව පියාසර සකිකොන්නගංතොටින්

19. ධීවර භාෂාවේදී ‘කෝඩය’ යනුවෙන් හැඳින්වෙන්නේ,

1. අහස ගෙරවීමයි 2. වර්ෂාවයි 3. මුහුදු රළ සැඩවීමයි 4. මුහුදු රළයි.

20. “මල් මල් වාරම් හරි මැ උදාරම්” ගීතයේ රචකයා වන්නේ,

1. සුනිල් ශාන්ත 2. සුනිල් සරත් පෙරේරා 3. එස්. මහින්ද හිමි 4. කැලිස්ටස් ජයසිංහ

(ලකුණු 2×20=40)

11 කොටස

1. පහත සඳහන් විස්තර කියවා ඉන් එකක් තෝරා ගෙන වචන 200කට නොඅඩු රචනාවක් ලියන්න. ඔබේ රචනාවට සුදුසු මාතෘකාවක් ද යොදන්න.
 - අ) විද්‍යුත් මාධ්‍යන්ගේ ව්‍යාප්තියක් සමඟ පාසල් සිසුන් පවා පොතපත කියවීමෙන් ඇත් වී ඇත. පොතපත කියවීම යහ පුරුද්දකි.
 - ආ) මිනිසා විවිධ කාර්යයන් සඳහා ජලය ප්‍රයෝජනයට ගන්නා අතර බීමට ගැනීම එයින් ප්‍රධාන වේ. රටක පැවත්මට නිරෝගි ජනතාවක් සිටීම වැදගත් වන නිසා ජල සම්පත ආරක්ෂා කිරීම වඩාත් වැදගත් වේ.
 - ඇ) ජනාකීර්ණ ප්‍රදේශවල පමණක් නොව වැව්, කැළ, උද්‍යාන ආදී ස්ථානවලත් කැලි කසළ තැන තැන දමා අශෝභන දර්ශනයක් මවා ඇත්තේ මිනිසුන්මය. එය පරිසරයේ නිරසාර පැවතීමට බාධකයකි. මිනිසා මේ ආකාරයෙන් අවිධිමත් ලෙස කසළ බැහැර කිරීම අද ප්‍රබල ගැටලුවක් බවට පත්ව ඇත.
 - ඈ) මත්ද්‍රව්‍ය භාවිතය සමස්ත සමාජයටම බලපාන බේදවාචයකි. මත්ද්‍රව්‍ය නිසා පුද්ගලයන් මානසික වශයෙන් පමණක් නොව ශාරීරික වශයෙන් ද පිරිහෙයි. වර්තමානයේ සිසු පරපුර ද ටිකෙන් ටික ගිලගන්නා මත්ද්‍රව්‍ය බොහෝ අපරාධවලට හේතු වී ඇත.

(ලකුණු 20 යි)

2. පහත සඳහන් ගද්‍ය පද්‍ය පාඨ ඇසුරෙන් අසා ඇති ප්‍රශ්නවලට පිළිතුරු ලියන්න.

- i. “එසේ වී නම් මාත් ඒ බොන්නට වුව මැනැ වැ’ යි”
 - අ. මෙම පාඨය ඇතුළත් පාඩමේ නම ලියන්න.
 - ආ. මෙසේ පැවසුවේ කවුද ?
 - ඇ. මෙම පාඩම ඇතුළත් මුල් කෘතියේ රචකයා කවුද ?
- ii. “සිත් සේ වැඳ පුදා ගනු මැන වැ”
 - අ. ඉහත පාඨය ඇතුළත් පාඩමේ නම ලියන්න.
 - ආ. ඉහත ප්‍රකාශය සිදු කළ තැනැත්තා පසුව සිදුකළේ කුමක් ද?
 - ඇ. මෙම පාඨය සඳහන් ජන කතාව උපුටාගත් කෘතිය කුමක් ද?
- iii. “හොඳයි, තමුන්නාන්සේ ඕනෑ කෙංගෙඩියක් කරන්නට කාරි නෑ”
 - අ. ඉහත පාඨය උපුටාගත් කෙටිකතාව කුමක් ද?
 - ආ. එහි රචකයා කවු ද ?
 - ඇ. මෙම කෙටිකතාව රචනා කර ඇති දෘෂ්ටිකෝණය කුමක් ද?
- iv. “මේ මිනිහා මහ මෝඩයෙක් නේ. අහල කිසි දෙයක් දැනගන්න බෑ”
 - අ. මෙය කාගේ ප්‍රකාශයක් ද?
 - ආ. ඉහත පාඨය උපුටාගත් පාඩමේ නම ලියන්න.
 - ඇ. මෙම පාඨය ඇතුළත් නිර්මාණයේ රචකයා කවු ද ?
- v. පෙර දැක නොමැති මුත් සුන්දරභාමී විසින්
 මගේ තොරතුරු ඇසු සැටි හිතවතකු ලෙසින්
 ගෙඩියක් කඩාගෙන ගෙමිදුල තැබීලි ගසින්

- අ. ඉහත කවියේ රචකයා කවු ද?
- ආ. ඉහත කවියේ අවසන් පාදය සම්පූර්ණ කරන්න.
- ඇ. ඉහත කවියෙන් පෙන්වා දෙන සාරධර්මය කුමක් ද?

(ලකුණු 15 යි)

3. පහත දැක්වෙන පද්‍ය ඇසුරෙන් අසා ඇති ප්‍රශ්න සඳහා පිළිතුරු සපයන්න.

බන්දා විජය දද අකනිට පද	හිමිමේ
සින්දා හළ එතෙක් රිපු සිරිලක්	අම්මේ
අන්දා ඔබගේ සිතයම හද මිණි	බැම්මේ
වැන්දා මෙන්න මුදුනත් නගමින්	දැම්මේ

කරුණා මහිම කොයි තරම ද කිවොත්	ඔබේ
මැවුණා මහා ගංගාවල් ලෙසින්	ඉබේ
ඉනුණා බසින දියරක් තැවරුණොත්	මොබේ
මරණාසන්න හුස්මට මුත් ආසි	ලැබේ

- i. අතීතයේ ලංකාව අභිමානයෙන් බැබළුනු රටක් බව කියාපන කවි පදය කුමක් ද?
- ii. කවියේ සඳහන් පරිදි සිරිලක් මව කරුණාව පෙන්වා ඇත්තේ කෙසේ ද?
- iii. කවියා මෙරටෙහි පවතින ජල සම්පත වර්ණනා කර ඇත්තේ කෙසේ ද?
- iv. මෙහි දැක්වෙන අනියමාර්ථයේ අසම්භාව්‍ය ක්‍රියාපදයක් ලියන්න.
- v. පහත යෙදුම්වලට සමාන සුදුසු පද පද්‍ය කොටසින් තෝරා ලියන්න.

(අ) කොඩි (ආ) මැණික්

(ලකුණු 10 යි)

4. පුස්තකාලයට අවශ්‍ය කරන පොත්පත් මිල දී ගැනීම සඳහා මිල ගණන් විශේෂ වට්ටම් පොත් නාමාවලිය පිළිබඳව දන්වා එවන ලෙස ඉල්ලමින් ඔබ පාසලේ පුස්තකාල සංගමයේ ලේකම් යැයි සිතා කොළඹ 11, ඕල්කට් මාවතේ පිහිටි ගුණසේන සමාගමේ කළමනාකරුට යැවීමට සුදුසු ලිපියක් ලියන්න.

නැතහොත්

පහත සඳහන් ඡේදය වචන 25 -- 30 අතර වන සේ සාරාංශ කර ලියන්න. ඔබ ලියූ සාරාංශය අවසානයේ වචන සංඛ්‍යාව ලියන්න.

ළමා සාහිත්‍යයේ වස්තු විෂය ගහකොළ,සතුන් ආදී අවට පරිසරය,ස්වභාවික වස්තු එදිනෙදා ජීවන අද්දැකීම්, විවිධ පුද්ගලයන්,සුරංගනාවන්,රාක්ෂසයන් ආදී පුළුල් ක්ෂේත්‍රයක පැතිර පවතී. ස්වභාව ධර්මයේ විවිධ සංසිද්ධි ද ළමා සාහිත්‍ය නිර්මාණයේ දී ප්‍රබල වස්තු විෂය බවට පත් වෙයි. පරිසරය හා ළමයා අතර සබඳතාව ගොඩ නැංවීමේ ලා ළමා සාහිත්‍යයේ කාර්යභාරය සුවිශේෂී වේ. පරිසරයේ අන්‍ය වස්තූන් තමා හා සමානව සැලකීමට ළමයා පොළඹවන සාහිත්‍ය නිර්මාණ ළමයා පරිසරයට ආදරය කරන මිනිසකු බවට පත් කරයි. පරිසරයට පමණක් නොව තමා උපන් බිමට හිතැති පුරවැසියෙකු සේ ළමයාගේ පෞරුෂය වර්ධනය කිරීමට ළමා සාහිත්‍යයේ දායකත්වය වැදගත් වේ.

(ලකුණු 15 යි)

තෙවන වාර පරීක්ෂණය-2023

09 ශ්‍රේණිය-සිංහල භාෂාව හා සාහිත්‍යය

පිළිතුරු පත්‍රය

I කොටස

ප්‍රශ්න අංකය	පිළිතුරෙහි අංකය	ප්‍රශ්න අංකය	පිළිතුරෙහි අංකය	ප්‍රශ්න අංකය	පිළිතුරෙහි අංකය	ප්‍රශ්න අංකය	පිළිතුරෙහි අංකය
01	2	06	1	11	2	16	3
02	3	07	1	12	2	17	4
03	4	08	3	13	2	18	2
04	2	09	2	14	4	19	2
05	2	10	1	15	2	20	4

(ලකුණු 2×20=40)

II කොටස

01. රචනය - සාරවත්බව 07 , සංවිධානය හා අන්තර්ගතය 10 , ශිල්පීය දක්ෂතා 03 (ලකුණු 20)

02.

- | | |
|---|--|
| <p>i. (අ) මහධන සිටුපුත්හුගේ වස්තුව
(ආ) මහධන සිටු පුත්‍රයා
(ඇ) ධර්මසේන හිමි</p> <p>ii. (අ) ශ්‍රී පාදය වැන්ද වූ හැටි
(ආ) රාත්‍රි වාසය පිණිස ස්ථානයක් වැඩකරුවන් ලවා පිළියෙල කරවීම.
(ඇ) මග දිගට ජන කතා</p> <p>iii. (අ) දිව්‍ය දාන
(ආ) ජේ.සී.පී.එස්. සිරිවර්ධන
(ඇ) ප්‍රථම පුරුෂ දෘෂ්ටිකෝණය</p> | <p>iv. (අ) රජතුමාගේ
(ආ) මහාසාර පලඳනාව
(ඇ) මහාවාරිය එදිරිවීර සරච්චන්ද්‍ර</p> <p>v. (අ) විමලරත්න කුමාරගම
(ආ) පිළිගැන්විය මට සොම්නස් පිරුණු ඇසින්
(ඇ) ආගන්තුක සත්කාරය</p> |
|---|--|

(ලකුණු 3×5=15)

03. i. බන්දා විජය දද අකනිට පද හිමිමේ

ii. මහා ගංගාවන් මවා පාමින්

iii. ඉනුණා බසින දියරක් තැවරුණොත් මොබේ -මරණාසන්න හුස්මට මුත් ආසි ලැබේ

iv තැවරුණොත්,කිවොත්

v. (අ) දද (ආ) මිණි

(ලකුණු 2×5=10)

04. රාජකාරි ලිපිය ආකෘතිය - 5 අන්තර්ගතය - 7 ශිල්පීය දක්ෂතා- 3

සාරාංශකරණය අන්තර්ගතය -10 වචන ගණන- 2 ශිල්පීය දක්ෂතා-3

(ලකුණු=15)



LOL.lk
BookStore

විභාග ඉලක්ක

පහසුවෙන් පසරන්න

ඕනෑම පොතක් ඉක්මනින්
නිවසටම ගෙන්වා ගන්න



| කෙටි සටහන් | පසුගිය ප්‍රශ්න පත්‍ර | වැඩ පොත් | සඟරා | O/L ප්‍රශ්න පත්‍ර
| A/L ප්‍රශ්න පත්‍ර | අනුමාන ප්‍රශ්න පත්‍ර | අතිරේක කියවීම් පොත්
| School Book | ගුරු අත්පොත්



pesuru
Prabhathana Private Ltd.

Akura Pilot



සමනල
දැනුම

T

සුභර

පෙර පාසලේ සිට උසස් පෙළ දක්වා සියලුම ප්‍රශ්න පත්‍ර,
කෙටි සටහන්, වැඩ පොත්, අතිරේක කියවීම් පොත්, සඟරා
සිංහල සහ ඉංග්‍රීසි මාධ්‍යයෙන් ගෙදරටම ගෙන්වා ගැනීමට

www.LOL.lk වෙබ් අඩවිය වෙත යන්න